

॥ ఓం నమో శ్రీకృష్ణాయ ॥
27.07.2024 శనివారం (371వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే దశమో_ధ్యాయః

శ్రీశుక ఉవాచ

అథ సింధుసౌవీరపతే రహూగణస్య వ్రజత

ఇక్షుమత్వాస్తటే తత్కులపతినా శిబికావాహపురుషా

న్వేషణసమయే దైవేనోపసాదితః స ద్విజవర ఉపలబ్ధ

విష పీవా యువా సంహననాంగో గోఖరవద్ధురం వోధుమలమితి

పూర్వవిష్టిగృహీతైః సహ గృహీతః ప్రసభమతదర్హ ఉవాహ

శిబికాం స మహానుభావః

॥ 5-10-1 ॥

యదా హి ద్విజవరస్యేషుమాత్రావలోకానుగతేర్న

సమాహితా పురుషగతిస్తదా విషమగతాం స్వశిబికాం

రహూగణ ఉపధార్య పురుషానధివహత ఆహ హే వోధారః

సాధ్వతిక్రమత కిమితి విషమముహ్యతే యానమితి

॥ 5-10-2 ॥

అథ త ఈశ్వరవచః సోపాలంభముపాకర్ణ్యోపాయతురీయా

చ్చంకితమనసస్తం విజ్ఞాపయాం బభూవుః

॥ 5-10-3 ॥

న వయం నరదేవ ప్రమత్తా భవన్నియమానుపథాః సాధ్వేవ

వహామః అయమధునైవ నియుక్తో_పి న ద్రుతం వ్రజతి

నానేన సహ వోధుము హ వయం పారయామ ఇతి

॥ 5-10-4 ॥

సాంసర్గికో దోష ఏవ నూనమేకస్యాపి సర్వేషాం

సాంసర్గికాణాం భవితమర్హతీతి నిశ్చిన్య

నిశమ్య కృపణవచో రాజా రహూగణ ఉపాసిత

వృద్ధో_పి నిసర్గేణ బలాత్కృత ఈషదుత్థిత

మన్యరవిస్పష్టబ్రహ్మతేజసం జాతవేదసమివ

రజసా_ వృతమతిరాహ

॥ 5-10-5 ॥

అహో కష్టం భ్రాతర్వ్యక్తమురుపరిశ్రాంతో దీర్ఘమధ్వానమేక
 ఏవ ఊహివాన్ సుచిరం నాతిపీవా న సంహననాంగో జరసా
 చోపద్రుతో భవాన్ సఖే నో ఏవాపర ఏతే సంఘట్టిన ఇతి
 బహు విప్రలబ్ధోఽప్యవిద్యయా రచితద్రవ్యగుణకర్మాశయస్వ
 చరమకలేవరేఽవస్తుని సంస్థానవిశేషేఽహమ్మమేత్య
 నధ్యారోపితమిథ్యాప్రత్యయో బ్రహ్మభూతస్తాష్టిం శిబికాం
 పూర్వవదువాహ

|| 5-10-6 ||

అథ పునః స్వశిబికాయాం విషమగతాయాం ప్రకుపిత ఉవాచ
 రహూగణః కిమిదమరే త్వం జీవన్ముతో మాం కదర్థీకృత్య
 భర్తృశాసనమతిచరసి ప్రమత్తస్య చ తే కరోమి
 చికిత్సాం దండపాణిరివ జనతాయా యథా ప్రకృతిం స్వాం
 భజిష్యస ఇతి

|| 5-10-7 ||

ఏవం బహ్వాబద్ధమపి భాషమాణం నరదేవాభిమానం రజసా
 తమసానువిద్ధేన మదేన తిరస్కృతాశేషభగవత్ప్రియనికేతం
 పండితమానినం స భగవాన్ బ్రాహ్మణో బ్రహ్మభూతః సర్వభూత
 సుహృదాత్మా యోగేశ్వరచర్యాయాం నాతివ్యుత్పన్నమతిం స్మయమాన
 ఇవ విగతస్మయ ఇదమాహ

|| 5-10-8 ||

బ్రాహ్మణ ఉవాచ

త్వయోదితం వ్యక్తమవిప్రలబ్ధం
 భర్తుః స మే స్యాద్యది వీర భారః
 గంతుర్యది స్యాదధిగమ్యమధ్వా
 పీవేతి రాశౌ న విదాం ప్రవాదః

|| 5-10-9 ||

స్థౌల్యం కార్జ్యం వ్యాధయ ఆధయశ్చ
 క్షుత్తృద్భయం కలిరిచ్ఛా జరా చ

నిద్రా రతిర్మన్యురహం మదః శుచో
దేహేన జాతస్య హి మే న సంతి

॥ 5-10-10 ॥

జీవన్ముతత్వం నియమేన రాజన్
ఆద్యంతవద్యద్వికృతస్య దృష్టం
స్వస్వామ్యభావో ధ్రువ ఈడ్య యత్ర
తర్హ్యుచ్యతే_సౌ విధికృత్యయోగః

॥ 5-10-11 ॥

విశేషబుద్ధేర్వివరం మనాక్చ
పశ్యామ యన్న వ్యవహారతో_న్యత్
క ఈశ్వరస్తత్ర కిమీశితవ్యం
తథాపి రాజన్ కరవామ కిం తే

॥ 5-10-12 ॥

ఉన్నతమత్తజడవత్స్వసంస్థాం
గతస్య మే వీర చికిత్సితేన
అర్థః కియాన్ భవతా శిక్షితేన
స్తబ్ధప్రమత్తస్య చ పిష్టపేషః

॥ 5-10-13 ॥

శ్రీశుక ఉవాచ

వీతావదనువాదపరిభాషయా ప్రత్యుదీర్య మునివర
ఉపశమశీల ఉపరతానాత్మనిమిత్త ఉపభోగేన
కర్మారబ్ధం వ్యపనయన్ రాజయానమపి తథోవాహ

॥ 5-10-14 ॥

స చాపి పాండవేయ సింధుసౌవీరపతిస్తత్త్వ
జిజ్ఞాసాయాం సమ్యక్ శ్రద్ధయాధికృతాధికార
స్తద్ధృదయగ్రంథిమోచనం ద్విజవచ ఆశ్రుత్య బహు
యోగగ్రంథసమ్మతం త్వరయావరుహ్యా శిరసా
పాదమూలముపసృతః క్షమాపయన్ విగత
నృపదేవస్మయ ఉవాచ

॥ 5-10-15 ॥

కస్త్యం నిగూఢశ్చరసి ద్విజానాం

బిభర్షి సూత్రం కతమోఽవధూతః

కస్యాసి కుత్రత్య ఇహోపి కస్మాత్

క్షేమాయ నశ్చేదసి నోత శుక్లః

॥ 5-10-16 ॥

నాహం విశంకే సురరాజవజ్రా

న్న త్ర్యక్షశూలాన్న యమస్య దండాత్

నాగ్న్యర్మసోమానిలవిత్తపాస్త్రా

చ్ఛంకే భృశం బ్రహ్మకులాపమానాత్

॥ 5-10-17 ॥

తద్రూపహ్యసంగో జడవన్నిగూఢ

విజ్ఞానవీర్యో విచరస్యపారః

వచాంసి యోగగ్రథితాని సాధో

న నః క్షమంతే మనసాపి భేత్తుం

॥ 5-10-18 ॥

అహం చ యోగేశ్వరమాతృతత్త్వ

విదాం మునీనాం పరమం గురుం వై

ప్రస్తుం ప్రవృత్తః కిమిహారణం తత్

సాక్షాద్ధరిం జ్ఞానకలావతీర్ణం

॥ 5-10-19 ॥

స వై భవాఽల్లోకనిరీక్షణార్థ

మవ్యక్తలింగో విచరత్యపి స్విత్

యోగేశ్వరాణాం గతిమంధబుద్ధిః

కథం విచక్షిత గృహోనుబంధః

॥ 5-10-20 ॥

దృష్టః శ్రమః కర్మత ఆత్మనో వై

భర్తుర్గంతుర్భవతశ్చానుమన్యే

యథాసతోదానయనాద్యభావాత్జి

సమూల ఇష్టో వ్యవహారమార్గః

॥ 5-10-21 ॥

స్థాల్యగ్నితాపాత్పయసోఽభితాప
స్తత్తాపతస్తండులగర్భరంధిః
దేహేంద్రియాస్వాశయసన్నికర్షా
త్తత్సంసృతిః పురుషస్యానురోధాత్

॥ 5-10-22 ॥

శాస్తాభిగోష్టా నృపతిః ప్రజానాం
యః కింకరో వై న పినష్టి పిష్టం
స్వధర్మమారాధనమచ్యుతస్యజి
యదీహమానో విజహాత్యఘౌఘం

॥ 5-10-23 ॥

తన్నే భవాన్ సరదేవాభిమాన
మదేన తుచ్ఛీకృతసత్తమస్య
కృషీష్ట మైత్రీ దృశమార్తబంధో
యథా తరే సదవధ్యానమంహః

॥ 5-10-24 ॥

న విక్రియా విశ్వసుహృత్సఖస్య
సామ్యేన వీతాభిమతేస్తవాపి
మహద్విమానాత్స్వకృతాద్ధి మాదృ
న్సంక్షృత్యదూరాదపి శూలపాణిః

॥ 5-10-25 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే దశమోఽధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే ఏకాదశోఽధ్యాయః

బ్రాహ్మణ ఉవాచ

అకోవిదః కోవిదవాదవాదాన్
వదస్యథో నాతివిదాం పరిష్టః
న సూరయో హి వ్యవహారమేనం
తత్త్వావమర్షేన సహామనంతి

॥ 5-11-1 ॥

తడైవ రాజన్నురుగార్హవేధ

వితానవిద్యోరువిజృంభితేషు

న వేదవాదేషు హి తత్త్వవాదః

ప్రాయేణ శుద్ధో ను చకాస్తి సాధుః

॥ 5-11-2 ॥

న తస్య తత్త్వగ్రహణాయ సాక్షా

ద్వరీయసీరపి వాచః సమాసన్

స్వప్నే నిరుక్త్యా గృహమేధిసౌఖ్యం

న యస్య హేయానుమితం స్వయం స్యాత్

॥ 5-11-3 ॥

యావన్మనో రజసా పూరుషస్య

సత్త్వేన వా తమసా వానురుద్ధం

చేతోభిరాకూతిభిరాతనోతిజి

నిరంకుశం కుశలం చేతరం వా

॥ 5-11-4 ॥

స వాసనాత్మా విషయోపరక్తో

గుణప్రవాహో వికృతః షోడశాత్మా

బిభ్రత్పుష్పమభి రూపభేద

మంతర్బహిష్ట్యం చ పురైస్తనోతి

॥ 5-11-5 ॥

దుఃఖం సుఖం వ్యతిరిక్తం చ తీవ్రం

కాలోపపన్నం ఫలమావ్యనక్తి

ఆలింగ్య మాయారచితాంతరాత్మా

స్వదేహినం సంసృతిచక్రకూటః

॥ 5-11-6 ॥

తావానయం వ్యవహారః సదావిః

క్షేత్రజ్ఞసాక్ష్యో భవతి స్థూలసూక్ష్మః

తస్మాన్మనో లింగమదో వదంతి

గుణాగుణత్వస్య పరావరస్య

॥ 5-11-7 ॥

గుణానురక్తం వ్యసనాయ జంతోః
క్షేమాయ నైర్గుణ్యమథో మనః స్యాత్
యథా ప్రదీపో ఘృతవర్తిమశ్నన్
శిఖాః సధూమా భజతి హ్యన్యదా స్వం
పదం తథా గుణకర్మానుబద్ధం
వృత్తీర్మనః శ్రయతే^౨ న్యత్ర తత్త్వం

॥ 5-11-8 ॥

ఏకాదశాసన్మనసో హి వృత్తయ
ఆకూతయః పంచ ధియో^౨ భిమానః
మాత్రాణి కర్మాణి పురం చ తాసాం
వదంతి హైకాదశ వీర భూమీః

॥ 5-11-9 ॥

గంధాకృతిస్పర్శరసశ్రవాంసి
విసర్గరత్యర్త్యభిజల్పశిల్పాః
ఏకాదశం స్వీకరణం మమేతి
శయామహం ద్వాదశమేక ఆహుః

॥ 5-11-10 ॥

ద్రవ్యస్వభావాశయకర్మకాలై
రేకాదశామీ మనసో వికారాః
సహస్రశః శతశః కోటిశశ్చ
క్షేత్రజ్ఞతో న మిథో న స్వతః స్యుః

॥ 5-11-11 ॥

క్షేత్రజ్ఞ ఏతా మనసో విభూతీ
ర్షీవస్య మాయారచితస్య నిత్యాః
ఆవిర్భూతాః క్వాపి తిరోహితాశ్చ
శుద్ధో విచక్షే హ్యవిశుద్ధకర్తుః

॥ 5-11-12 ॥

క్షేత్రజ్ఞ ఆత్మా పురుషః పురాణః
సాక్షాత్స్వయంజ్యోతిరజః పరేశః
నారాయణో భగవాన్వాసుదేవః

స్వమాయయా ౨ ౨ త్మన్యవధీయమానః

॥ 5-11-13 ॥

యథానిలః స్థావరజంగమానా
మాత్మస్వరూపేణ నివిష్ట ఈశేత్
ఏవం పరో భగవాన్ వాసుదేవః

క్షేత్రజ్ఞ ఆత్మేదమనుప్రవిష్టః

॥ 5-11-14 ॥

న యావదేతాం తనుభృన్నరేంద్ర
విధూయ మాయాం వయునోదయేన
విముక్తసంగో జితషట్పపత్నో
వేదాత్మతత్త్వం భ్రమతీహ తావత్

॥ 5-11-15 ॥

న యావదేతన్మన ఆత్మలింగం
సంసారతాపావపనం జనస్య
యచ్ఛోకమోహోమయరాగలోభ
వైరానుబంధం మమతాం విధత్తే

॥ 5-11-16 ॥

భ్రాతృవ్యమేనం తదదభ్రవీర్య
ముపేక్షయాధ్యేధితమప్రమత్తః
గురోర్హరేశ్వరణోపాసనాస్త్రోజి
జహి వ్యలీకం స్వయమాత్మమోషం

॥ 5-11-17 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ఏకాదశో ధ్యాయః

॥ అథ క్షమా పార్థనా ।
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
